

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1403 /29 - 2005 ජූලි 29 වැනි සිකරාදා - 2005.07.29

1403/29 ஆம் இலக்கம் - 2005 ஆம் ஆண்டு யூலை மாதம் 29 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி I : தொகுதி (I) - பொது

#### அரசாங்க அறிவித்தல்கள்

ச.வ-பி. 63/51 (II)

இலங்கை புகையிரதச் சேவை சீருடைப் பதவியினர் தண்ணளி நிதியக் கட்டளைச் சட்டம்

இலங்கைப் புகையிரதச் சேவை சீருடைப் பதவியினர் தண்ணளி நிதியம் என அறியப்படும் கூட்டுத்தாபனத்தால் (284 ஆம் அத்தியாயமான) புகையிரதச் சீருடைப் பதவியினர் தண்ணளி நிதியக் கட்டளைச் சட்டத்தின் 16 ஆம் பிரிவின்கீழ் ஆக்கப்பட்டு அப்பிரிவினால் அவருக்கு உரித்தாக்கப்பட்ட தத்துவங்களின் பயனைக்கொண்டு நிதி அமைச்சரால் உறுதிப்படுத்தப்பட்ட ஒழுங்குவிதிகள்.

பி.பி. ஜயசுந்தர,  
செயலாளர்,  
நிதி, திட்டமிடல் அமைச்சர்.

கொழும்பு,  
2005, யூலை 28.

#### ஒழுங்குவிதிகள்

காலத்துக்குக்காலம் திருத்தப்பட்டவையும் 2003, யூன் 6 ஆம் திகதிய 1291/30 ஆம் இலக்க வர்த்தமானி அறிவித்தலால் கடைசியாகத் திருத்தப்பட்டவையுமான 1984, யூலை 6 ஆம் திகதிய 305 ஆம் இலக்க வர்த்தமானியில் வெளியிடப்பட்ட ஒழுங்குவிதிகள் இத்தால் மேலும் திருத்தப்படுகின்றன :

1. (5) ஆம் விதியில் அதன் 2 ஆம் பந்தியில் “ஒற்றோபர் மாதம் 1 ஆம் திகதி” மற்றும் “ரூபா 25” என்னும் இலக்கங்களையும் சொற்களையும் நீக்கிவிட்டு அவற்றிற்குப் பதிலாக, “பெப்புருவரி 1 ஆம் திகதி” மற்றும் “ரூபா 100” என்னும் இலக்கங்களையும் சொற்களையும் இடுவதன் மூலம்,
2. (6) ஆம் விதியில் அதன் 4 ஆம் பந்தியை நீக்கிவிட்டு அதற்குப் பதிலாகப் பின்வரும் பந்தியை இடுவதன் மூலம் :

“4 எந்த உறுப்பினர் நீண்டகாலமாக சேவையிலிருந்து இடைநிறுத்தப்பட்டிருப்பதனால், சம்பளமற்ற நிலையில் வைக்கப்பட்டிருந்தால் அல்லது சம்பளத்திலிருந்து கழிப்பனவு செய்வதற்குப் போதியளவு நிதி இல்லாமையால் அத்தகைய ஆளுக்கு வருமதியானதை அவரது சம்பளப் பட்டியலிலிருந்து உதவுதொகை கழிக்கப்படாதிருக்கின்றதோ அந்த எவரேனும் உறுப்பினர் செயலாளருக்கும் பொருளாளருக்கும் அறிவிக்கப்படுதல் வேண்டும். அத்தகைய உறுப்பினர் உறுப்பாண்மையைப் பேணுவதற்காக அத்தகைய தவணைக் கட்டணங்களைக் காசோலையாகவோ அல்லது பணமாகவோ

இயைபான வங்கிக் கணக்கிற்கு வைப்பீடு செய்யலாம்.”

3. விதி (8) இல்-

(அ) அதன் 2 ஆம் பந்தியின் (அ) என்னும் உட்பந்தியை நீக்கிவிட்டு அதற்குப் பதிலாகப் பின்வரும் பந்திகளை இடுவதன் மூலம் :-

“2 (அ) எவரேனும் உறுப்பினர் உதவுதொகை, கடன் தவணைக் கட்டணம், கடன்வட்டி (ஏதுமிருப்பின்), பணிக்கொடை அல்லது வேறு பணத்தொகைகள் என்ற வகையில் கூட்டுத்தாபனத்திற்கு வருமதியான அவரது வைப்புகள் தொடர்ச்சியாக மூன்று மாதங்களுக்கானதொரு காலப்பகுதிக்கு செலுத்தத் தவறுவாராயின், அவரது உறுப்பாண்மை இடைநிறுத்தப்படுதல் வேண்டும். உறுப்பாண்மை இடைநிறுத்தப்பட்ட நேரத்திலிருந்து உறுப்பாண்மை புதுப்பிக்கப்படும் நேரம்வரை அத்தகைய உறுப்பினருக்குச் சிறப்புரிமை எதுவும் அளிக்கப்படுதலாகாது. அத்தகைய உறுப்பினரின் உறுப்பாண்மை புதுப்பிக்கப்படும்வரை கொடுப்பனவு எதுவும் அவரது கணக்கிற் பற்றுவைக்கப்படுதலாகாது. ஆயினும் அத்தகைய உறுப்பினரின் இறப்பின்மீது மாத்திரம் இறந்த உறுப்பினர் தொடர்பில் (15) ஆம் விதியின் (4) ஆம் பந்தியின்கீழ் நடவடிக்கைகள் எடுக்கப்படுவது தடைசெய்யப்படுதலாகாது.

(ஆ) அதன் 3 ஆம் பந்தியில் “உறுப்பாண்மை அற்றுப்போகும் பட்சத்தில்” என்னும் சொற்களுக்குப் பதிலாக, “உறுப்பாண்மை இடைநிறுத்தப்படும் பட்சத்தில்” என்னும் சொற்களை இடுவதன் மூலம் :

(இ) அதன் 4 ஆம் பந்தியை நீக்கஞ்செய்து அதற்குப் பதிலாகப் பின்வரும் புதிய பந்தியை இடுவதன் மூலம் :

“4. இவ்வொழுங்குவிதிகளின் (8) ஆம் விதியின் 2 ஆம் பந்தியின் (அ) என்னும் உட்பந்தியின்கீழ் கூட்டுத்தாபனத்திற்கு அத்தகைய உறுப்பினரிடமிருந்து வருமதியானவற்றில் மூன்றுமாத நிலுவைகளின் கொடுப்பனவின்மீது அத்தகைய உறுப்பினரின் உறுப்பாண்மை புதுப்பிக்கப்படுதல் வேண்டும் என்பதுடன் அத்தகைய உறுப்பினர் இந்த விதிகளின்கீழ் எல்லா நோக்கங்களுக்காகவும் உதவுதொகைகளை உரிய திகதிகளில் செலுத்தியுள்ளதாகக் கருதப்படுதலும் வேண்டும். உறுப்பாண்மை இடைநிறுத்தப்பட்டுள்ள காலப்பகுதியின்போது வருமதியான வட்டி, மாதாந்த உதவுதொகைகள், மரணநன்கொடை அத்துடன் வேறு எவையேனும் பணத்தொகைகள் என்பவற்றின் எல்லா நிலுவைகளும் அவரது கணக்கிற்கு வரவு வைக்கப்படுதல் வேண்டும்.”

(ஈ) அதன் 4 ஆம் பந்தியை உடனடுத்துப் பின்வரும் புதிய 5 ஆம் பந்தியைச் சேர்ப்பதன் மூலம் :

“5. எவரேனும் உறுப்பினர் கூட்டுத்தாபனத்திடமிருந்து கடனொன்றை அல்லது மரண நன்கொடையைப் பெற்றுக்கொள்ளும்போது அல்லது வேறு எவையேனும் சந்தர்ப்பங்களில் முகாமைக் குழுவுக்குப் பொய்யான தகவலை அல்லது பொய்யான ஆவணங்களைக் கொடுத்துதவுகின்றவிடத்து அல்லது முகாமைக் குழுவை மேண்டுமென்றே பிறழ்வழி இட்டுச்செல்கின்றவிடத்து அத்தகைய முகாமைக் குழு மூன்று ஆண்டுகளுக்கு மேற்படாதவொரு காலப்பகுதிக்கு அத்தகைய உறுப்பினரை உறுப்பாண்மையிலிருந்து இடைநிறுத்தம் செய்தல் வேண்டும் அல்லது உறுப்பாண்மையிலிருந்து அப்புறப்படுத்துதல் வேண்டும். அப்புறப்படுத்தப்படும் விடயத்தில் அத்தகைய உறுப்பினரிடமிருந்து கூட்டுத்தாபனத்திற்கு வருமதியான எல்லாப் பணமும் அறவிடப்பட்டு நிதியத்திற்கு வரவு வைக்கப்படுதல் வேண்டும். விதியின் 2 ஆம் உட்பந்திக்கு அமைய எந்த உறுப்பினரின் உறுப்பாண்மை மூன்று ஆண்டுகளுக்கு இடைநிறுத்தப்பட்டதோ அந்த உறுப்பினரிடமிருந்து வருமதியான பணம் கூட்டுத்தாபனத்தால் அறவிடப்படுதல் வேண்டும்.”

4. 12 ஆம் விதியின் 2 ஆம் பந்தியில் “1000 ரூபாவுக்கு” என்னும் சொல்லுக்கும் இலக்கத்துக்கும் பதிலாக “2000 ரூபாவுக்கு” என்னும் சொல்லையும் இலக்கத்தையும் இடுவதன் மூலம் :

5. (14) ஆம் விதியில் அதன் 3அ என்னும் பந்தியை நீக்கஞ்செய்து அதற்குப் பதிலாகப் பின்வரும் பந்தியை இடுவதன் மூலம் :-

“3அ. இந்த விதிகளின்கீழ் மரண பணிக்கொடைக்குத் தகுதியுடைய எவரேனும் உறுப்பினர் பொய்யான தகவலை அல்லது போலி ஆவணங்களைக் கொடுத்துதவியதன்மூலம் அத்தகைய கொடுப்பனவைப் பெற்றுக்கொண்டுள்ளார் என முகாமைக்குழு அபிப்பிராயப்படுமிடத்து முகாமைக்குழு ஏதேனும் நேரத்தில் எழுத்திலான அறிவித்தல் மூலம்,

அவருக்குச் செலுத்தப்பட்ட மரண பணிக்கொடைத் தொகையின் இரு மடங்கை உறுப்பினரின் கடன் கணக்கிற்கு நடைமுறையிலுள்ள வீதப்படி வட்டியுடன் சேர்த்து அத்தகைய அறிவித்தலில் குறித்துரைக்கப்பட்ட காலப்பகுதிக்குள் செலுத்துமாறு அத்தகைய உறுப்பினருக்குக் கோரிக்கை விடுத்தல் வேண்டும். ஆயினும், முகாமைக்குழு, (8) ஆம் விதியின் 5 ஆம் பந்தியின் ஏற்பாடுகளுக்கிணங்க நடவடிக்கை எடுக்கும் தத்துவத்தைக் கொண்டிருத்தல் வேண்டும்.”

6. (15) ஆம் விதியில்-

(அ) அதன் (4) ஆம் பந்தியை நீக்கஞ் செய்து அதற்குப் பதிலாக பின்வருவதனை இடுவதன் மூலம் :-

“4. மரணப் பணிக்கொடைக்கான உரிமைக்கோரிக்கை மரணத்தின் திகதியிலிருந்து தொண்ணாறு (90) நாட்களுக்குள் முகாமைக்குழுவுக்கு செய்யப்படுதல் வேண்டுமென்பதுடன் உறுப்பினருக்கு இறந்த ஆளுனான உறவுமுறை இறப்பிலிருந்து நூற்றி எண்பது (180) நாட்களுக்குள் எண்பிக்கப்படுதலும் வேண்டும். குறித்துரைக்கப்பட்ட திகதிகளின் பின்னர் உரிமைக் கோரிக்கையைச் செய்கின்ற அல்லது உறவுமுறையை எண்பிக்கின்ற எவரேனும் ஆளுக்கு மரப்பணிக்கொடை எதுவும் செலுத்தப்படுதலாகாது.”

(ஆ) 4 ஆம் பந்தியை உடனடுத்துப் பின்வரும் (அ) மற்றும் (ஆ) என்னும் புதிய பந்திகளை உட்புகுத்துவதன் மூலம் :

“15.4 (அ) எவரேனும் உறுப்பினர் 8 ஆம் விதியின் 2 ஆம் பந்தியின் (அ) என்னும் உட்பந்தியின்கீழ் உறுப்பாண்மை இடைநிறுத்தம் செய்யப்பட்டிருக்கும் காலப்பகுதியின்போது மரணிக்குமிடத்து, 14 ஆம் விதியின் 2 ஆம் பந்தியின் ஏற்பாடுகளுக்கமைய அவரது மரணப் பணிக்கொடையிலிருந்து ஐம்பது சதவீத (50%) மரணப் பணிக்கொடை தங்கி வாழுநர்களுக்குச் செலுத்தப்படுதல் வேண்டும்.

15.4 (ஆ) தங்கிவாழுநர் எவரும் (8) ஆம் விதியின் 2 ஆம் பந்தியின் (அ) என்னும் உட்பந்தியின்கீழ் உறுப்பினர் ஒருவரின் உறுப்பாண்மை இடைநிறுத்தம் செய்யப்பட்டிருக்கும் காலப்பகுதியின்போது மரணிக்குமிடத்து 8 ஆம் விதியின் 4 ஆம் பந்தியின்கீழ் உறுப்பினரின் உறுப்பாண்மை புதுப்பிக்கப்படுவதன்மீது அவர் அத்தகைய மரணப் பணிக்கொடைக்கு தகுதியுடையவராதல் வேண்டும்.”

(இ) அதன் (5) ஆம் பந்தியின் (அ) என்னும் உட்பந்தியில் “பணிக்கொடையும்” என்னும் சொல்லுக்குப் பதிலாக, “பணிக்கொடையும்பத்து சதவீத (10%) வட்டியுடன் சேர்த்து ஓய்வு பெறும் நேரத்தில்” என்னும் சொற்களை இடுவதன் மூலம்.

7. விதி (18) இல்-

(அ) 2 ஆம் பந்தியில் “சம்பளத்தாளிலிருந்து செய்யப்பட்ட அறவீடுகளுக்கு” என்பதிலிருந்து அப்பந்தியின் முடிவு வரையிலான எல்லாச் சொற்களையும் நீக்கிவிடுவதன் மூலம் ;

(ஆ) அதன் 3 ஆம் 4 ஆம் பந்திகள் இத்தால் நீக்கஞ் செய்யப்படுகின்றன.

8. விதி (21) இல்-

(அ) அதன் 1 ஆம் பந்தியின் (அ) என்னும் உட்பந்தியை நீக்கஞ்செய்து அதற்குப் பதிலாகப் பின்வரும் புதிய பந்தியை இடுவதன் மூலம் ;

“1 (அ) உறுப்பினரொருவராக ஓராண்டு காலப்பகுதியொன்றைப் பூர்த்தி செய்துள்ள உறுப்பினர் ஒருவருக்கு ரூபா ஐயாயிரம் (5000 ரூபா) விழாக் கடனொன்று செலுத்தப்படுதல் வேண்டும். இத்தொகை வட்டியுடன் சேர்த்து அறுநாறு ரூபாவைக் (600 ரூபா) கொண்ட பத்து (10) மாதாந்த தவணைகளில் அறவிடப்படுதல் வேண்டும்.”

(ஆ) அதன் பந்தி (1) இன் (ஆ), (உ) என்னும் உட்பந்திகள் இத்தால் இல்லாதொழிக்கப்படுகின்றன.

(இ) உட்பந்தி (ஈ), பந்தி (ஆ) என மீளவிலக்கமிடப்படுகின்றது.

9. விதி (22) இல் -

(அ) அதன் பந்தி (1) என்பதனை நீக்கிவிட்டு அதற்குப் பதிலாகப் பின்வருவதனை இடவும் ;

“(i) ஓராண்டிற்கு மேற்பட்டவொரு காலப்பகுதிக்கு உறுப்பாண்மையைக் கொண்டிருக்கின்ற உறுப்பினர் ஒருவருக்கு பின்வரும் முறையில் விசேட கடனொன்று வழங்கப்படலாம் :

இலக்கம்	உறுப்பாண்மையின் காலம் (ஆண்டுகள்)	கடன்தொகை (ரூபா)
1	01-03	2,000.00
2	03-05	4,500.00
3	05-10	7,000.00
4	10-15	10,000.00
5	15-20	15,000.00
6	20 க்கு மேல்	20,000.00

(ஆ) அதன் 2 ஆம் பந்தியின் (இ) என்னும் உட்பந்தியை நீக்கச் செய்து அதற்குப் பதிலாகப் பின்வரும் பந்தியை இடுவதன் மூலம் :

“(இ) உறுப்பினர் ஒவ்வொருவரும் பிணைப்பொறுப்பு வெளிப்படுத்துகையை முறையாகப் பூர்த்திசெய்து விசேட கடன் விண்ணப்பத்துடன் இணைத்தல் வேண்டும். உறுப்பினர் கடன் வெளிப்படுத்துகையில் குறித்துரைக்கப்பட்டவாறு உரிய தவணைக் கட்டணங்களில் இக்கடனைத் தீர்ப்பதற்குப் பொறுப்பேற்றல் வேண்டும். உறுப்பினர் ஒருவர் கடன் தவணைக் கட்டணங்களின் கொடுப்பனவுகளில் தவணை தவறுமிடத்து அத்தகைய தவணைக் கொடுப்பனவை மீட்டுப்பெறுவதற்குக் கூட்டுத்தாபனம் இவ்விதியின்கீழ் தத்துவமுடையதாதல் வேண்டும்.”

(இ) அதன் 2 ஆம் பந்தியின் (ஈ) என்னும் உட்பந்தியை நீக்கஞ்செய்து அதற்குப் பதிலாகப் பின்வரும் பந்தியை இடுவதன் மூலம் :

“(ஈ) கூட்டுத்தாபனத்திடமிருந்து விசேட கடனொன்றைப் பெற்றுக்கொண்ட உறுப்பினர் ஒருவர் (8) ஆம் விதியின் 2 ஆம் பந்தியின் (அ) என்னும் உட்பந்தியின்கீழ் இடைநிறுத்தப்படின இடைநிறுத்தத்திலிருந்து தொடர்ச்சியாக மூன்று மாதங்களின் பின்னர் பிணைப்பொறுப்பு வெளிப்படுத்துகையில் அவரது கையொப்பத்தை வைப்பதன் மூலம் விசேட கடன்மீது வருமதியான தொகையை அவரது வைப்பீட்டிற்கு, பணிக்கொடைக்கு அல்லது வேறு உரித்துடைமைக்கு எதிராக விசேட கடன்மீதான சேரவேண்டிய தொகைக்கு எதிரீடுசெய்வதற்கு உடன்படுதல் வேண்டும்.

(ஈ) அதன் 5 ஆம் பந்தியை நீக்கஞ்செய்து அதற்குப் பதிலாகப் பின்வரும் பந்தியை இடுவதன் மூலம் :

“5. இவ்விதியின்கீழ் எவரேனும் உறுப்பினருக்கு அளிக்கப்பட்ட விசேட கடனொன்று இதற்கான அட்டவணையில் குறித்துரைக்கப்பட்ட பின்வரும் முறையில் தவணைக் கொடுப்பனவுகள் என்ற வகையில் 6, 12, 18 அல்லது 24 மாதங்களில் செலுத்தப்படுதல் வேண்டும். இவ்விதியின்கீழ் பெறப்பட்ட கடன் முற்றாக செலுத்தித் தீர்க்கப்படும்வரை அத்தகைய உறுப்பினருக்கு இவ்விதியின்கீழ் வேறொரு கடன் வழங்கப்படுதலாகாது.

	கடன் தொகை	மாதம் 6 (தவணை 4)	மாதம் 12 (தவணை 10)	மாதம் 18 (தவணை 16)	மாதம் 24 (தவணை 22)
1	20,000.00	5,900.00	2,375.00	1,700.00	1,250.00
2	15,000.00	4,425.00	1,775.00	1,275.00	925.00
3	10,000.00	2,950.00	1,185.00	850.00	625.00
4	7,000.00	2,075.00	830.00	600.00	440.00
5	4,500.00	1,325.00	530.00	-	-
6	2,000.00	600.00	240.00	-	-

10. அதன் (23) ஆம் விதியை நீக்கஞ்செய்து அதற்குப் பதிலாகப் பின்வரும் புதிய பந்தியை இடுவதன்மூலம்,

“(23) எவரேனும் உறுப்பினரால் கடனொன்று செலுத்தித் தீர்க்கப்படும்போது செலுத்தப்படற்பாலதான தவணைக் கொடுப்பனவுகளின் எண்ணிக்கை (22) ஆம் விதியின் 5 ஆம் பந்திக்கான அட்டவணையில் குறித்துரைக்கப்பட்டவாறான தவணைக் கட்டணத்தின் எண்ணிக்கையை விஞ்சுதலாகாது.

ஆயினும், எவ்வாறாயினும் உறுப்பினர் ஒருவர் 22 ஆம் விதியின் 5 ஆம் பந்திக்கான அட்டவணையின் நியதிகளின்படி அத்தகைய உறுப்பினரால் உடன்பட்டுக்கொள்ளப்பட்ட காலப்பகுதிக்கு முன்னர் கடனை முற்றாகச் செலுத்தித் தீர்க்கும் தமது விருப்பத்தைத் தெரிவிக்கின்ற விண்ணப்பத்தைச் செய்வதன் மேல் செயலாளரும் பொருளாளரும் தவணைக் கொடுப்பனவுகளின் எண்ணிக்கையைக் குறைக்கலாம். எது விடயத்திலும் தவணைக் கொடுப்பனவுகளின் எண்ணிக்கை அதிகரிக்கப்படுதலாகாது. உறுப்பினர் ஒருவர் கடன் தவணைக் கொடுப்பனவை செலுத்தத் தவறுமிடத்து எஞ்சியுள்ள தவணைக் கொடுப்பனவின்மீது தண்டப்பணமொன்றாக மூன்று சதவீத (3%) வட்டி விதிக்கப்படுதல் வேண்டும்.

11. விதி (26) இல் அதன் (ஆ) என்னும் பந்தியில் “1992, ஒற்றோபர் 23 ஆந் திகதியிலிருந்து உதவுதொகையாகச் சேகரிக்கப்பட்ட திரண்ட வைப்பு மீதான 10% வட்டி மாதாந்தம் கணக்கிடப்பட்டு” என்னும் சொற்களுக்குப் பதிலாக “கூட்டுத்தாபனப் புத்தகங்களில் உறுப்பினரின் வரவுக்கு வருடாந்தம் உறுப்பினரால் செய்யப்பட்ட வைப்பின்மீது பத்து சதவீதம் (10%)” என்னும் சொற்களை இடுவதன்மூலம்.

12. விதி (26) இல் அதன் (இ) என்னும் பந்தியில் “25% க்கு” என்னும் இலக்கத்திற்குப் பதிலாக, “50% க்கு” என்னும் இலக்கத்தை இடுவதன் மூலம் .

13. விதி (37) இல் “நவெம்பர் மாதத்தின் முதலாம் தினத்தன்று” மற்றும் “ஒற்றோபர் மாதத்தின் முப்பத்தோராம் தினத்தன்று” என்னும் சொற்களுக்கும் இலக்கங்களுக்கும் பதிலாக முறையே “ஏப்பிரல் மாதத்தின் முதலாம் தினத்தன்று” மற்றும் “மார்ச் மாதத்தின் முப்பத்தோராம் தினத்தன்று” என்னும் சொற்களையும் இலக்கங்களையும் இடுவதன் மூலம்.

8-531